

REGION

№ 78 (1206) 26 aprel - 27 aprel 2016-cı il



AZƏRBAYCAN RESPUBLİKASININ PREZİDENTİ YANINDA
KÜTLƏVİ İNFORMASIYA VASİTƏLƏRİNİN
İNKİŞAFINA DÖVLƏT DƏSTƏYİ FONDU



Azərbaycanın bölgələrindən biri olan Şamaxı özünün bir ərazi vahidi kimi tarixin müxtəlif mərhələlərində əldə etdiyi uğurlarla həmişə insanların yaddaşında qalıb.

Şamaxıda günbəgün sürətlənən inkişaf, diqqət çəkən quruculuq, abadlıq işləri həm effektivliyinə, həm də əhatə dairəsinə görə insanların könlünü xoş edir. Şamaxı həm bir rayon mərkəzi kimi, həm də kəndləri ilə birlikdə bu gün Azərbaycanın inkişaf etməkdə olan rayonları ilə bir sırada dayanır. Təbii ki, bu işdə də regionların inkişafına dair Dövlət Proqramının tələb və icra mexanizmi əsas yer tutur. Yeni Azərbaycan Prezidenti cənab İlham Əliyevin imzaladığı müvafiq sərəncamla həyata keçirilən regionların inkişafına dair Dövlət Proqramı Şamaxıda da vacib, həm də üzərində nəzarət olan fəaliyyət prinsipləri kimi gündəmdə qalır.

Bax, bu mənada həm ötən illərin, həm də bu ilin birinci rübünün yekunlarına diqqət yetirəndə məlum olur ki, burda həyat hər gün dəyişir, hər gün yeniləşir və inkişafın sürəti, bu sürətli inkişafın ortaya qoyduğu nəticələr günbəgün artıb şaxələnir.

Rayonda görülən işlər İcra Hakimiyyətində keçirilən 2016-cı ilin birinci rübünün sosial-iqtisadi inkişafının yekunlarına həsr olunmuş yığıncaqda da müzakirə olunmuşdur.

Tədbirdə çıxış edən Şamaxı rayon icra hakimiyyətinin başçısı Asif Ağayev bildirmişdir ki, 2016-cı ilin birinci rübündə qarşıya qoyulmuş vəzifələrin icrası əsasən təmin edilmişdir. Cari ilin üç ayında rayonda 34.4 milyon manat dəyərində ümumi məhsul buraxılışı olmuşdur. Bu rəqəm keçən ilin müvafiq dövrü ilə müqayisədə 0.2 milyon manat və yaxud 0.5 faiz çoxdur.

Şirvanın üzük qaşısı

“...Görülən işlər ictimaiyyəti daha da ruhlandırır, böyük işlərə sövq edir ki, biz ölkəmizi daha da gücləndirək, daha da zənginləşdirək, insanlar rifah, sülh, təhlükəsizlik içərisində daha da yaxşı yaşasınlar və bundan sonra da dinamik inkişaf təmin edilsin”.

*Azərbaycan Respublikasının Prezidenti
İlham Əliyev*

Qeyd olunan müddət ərzində rayonda sənaye məhsulunun həcmi 1.4 milyon manat olmuşdur. Həmçinin üç ayda əsas kapitalla yönəldilən investisiyaların həcmi 1.8 milyon manat, tikinti-quraşdırma işlərinin həcmi 1.7 milyon manat təşkil etmişdir. Ötən üç ayda pərakəndə əmtəə dövriyyəsi 59.3 milyon, əhaliyə göstərilən pullu xidmətlərin həcmi 11.4 milyon manat olmuşdur. 2016-cı ilin üç ayında rayon üzrə 445 daimi iş yeri açılmışdır. 2003-cü ildən indiyə kimi rayon üzrə 12585 iş yeri yaradılmışdır ki, bunun da 9914-ü daimi iş yeridir.

A.Ağayev qeyd etmişdir ki, Azərbaycan Respublikasının Prezidenti cənab İlham Əliyevin 10 yanvar 2016-cı il tarixdə Nazirlər Kabinetinin 2015-ci ilin sosial-iqtisadi inkişafının yekunlarına və qarşıda duran vəzifələrə həsr olunan icla-

sında yerli icra strukturlarına verilmiş mühüm tapşırıqların icrasına hər yerdə olduğu kimi Şamaxı rayonunda da başlanılmışdır. Ərazidə iqtisadi durumun yaxşılaşdırılması, sahibkarlığın inkişaf etdirilməsi, əhalinin məşğulluq səviyyəsinin artırılması, kənd təsərrüfatında islahatların genişləndirilməsi yeni iş yerlərinin yaradılması, yeni istehsal və emal müəssisələrinin açılması və sərmayələrin cəlb edilməsi ilə bağlı tapşırıqlarının icrasını təmin etmək məqsədilə rayon icra hakimiyyəti başçısının sərəncamı ilə xüsusi qərargah yaradılmışdır. Qərargaha icra hakimiyyəti sistemində daxil olan, ərazinin sosial-iqtisadi inkişafına təsir edən qurumların rəhbərləri, qeyri-hökumət təşkilatlarının nümayəndələri daxil edilmişdir. Rayon İcra Hakimiyyətinin növbətçi otağında qaynar xətt xidməti təşkil olunmuşdur.

29 yanvar 2016-cı il tarixdə Şamaxı Rayon İcra Hakimiyyətində rayonda fəaliyyət göstərən sahibkarlarla işgüzar görüş keçirilmişdir. Görüşdə ilk növbədə sahibkarların işləri, onların fəaliyyətinə əngəl törədən və ya mane olan amillərin olub-olmaması, onları narahat edən məsələlər diqqət mərkəzində olmuşdur. Bundan əlavə rayonda yeni müəssisələrin yaradılması və səmərəli layihələrin həyata keçirilməsi geniş müzakirə edilmişdir.

Fevralın 8-də Dövlət Neft Şirkətinin prezidenti Rövneq Abdullayevin Şamaxıda rayon ictimaiyyətinin nümayəndələri ilə görüşü keçirilmişdir. Şamaxı rayonunda kənd təsərrüfatının, yüngül sənayenin və turizmin inkişaf etdirilməsi üçün hər bir şəraitin olduğunu vurğulayan Rövneq Abdullayev sahibkarlara dövlət tərəfindən hər cür dəstəyin verilecəyini bildirmişdir.



A.Ağayevin sözlərinə görə, rayonda əhalinin məşğulluq səviyyəsinin artırılması, yeni iş yerlərinin açılması məqsədilə 2016-cı ilin fevral ayının 1-dən başlayaraq rayon İcra Hakimiyyəti və digər dövlət qurumları tərəfindən yeni açılmış iş yerlərinə qəbul başlanılmışdır: “Belə ki, bu günə kimi RİH tərəfindən 90 nəfər rayon sakinisi Kommunal Təsərrüfatı Çoxsahəli İstehsalat Müəssisəsinə işə götürülmüş, 91 nəfər işə rayonda fəaliyyət göstərən “Azertikintiquraşdırma-servis-23” tikinti müəssisəsi tərəfindən aprel ayının 1-dən işə qəbul olunmuşlar. Bundan əlavə 9 sayılı Yol İstismar Sahəsi tərəfindən 31 nəfər, rayon Sukanal İdarəsi tərəfindən 22 nəfər, SOCAR üzrə 122 nəfər, Ekologiya və Təbii Sərvətlər üzrə 18 nəfər, rayon Birləşmiş Qazanxana və İstilik Şəbəkələri sahəsinə 2 nəfər, rayon Suvarma Sistemləri idarəsinə 7 nəfər və Şamaxı Elektrik Şəbəkəsinə 12 nəfər işə qəbul edilmişdir.

Kənd təsərrüfatı sahəsindən danışan A.Ağayev rayon iqtisadiyyatında kənd təsərrüfatının əsas yer tutduğunu bildirib: “Görülən tədbirlər nəticəsində bu ilin üç ayı ərzində bu sahədə 7.6 mln. manatlıq məhsul istehsal edilmişdir. 2016-cı ilin məhsulu üçün payızlıq əkin

başına çatdırılmışdır. Hazırda rayonun kənd və qəsəbələrində yazlıq əkin kampaniyası sürətlə davam etdirilir. Məlum olduğu kimi, keçən əsrin 70-80-ci illərində Şamaxı Azərbaycanın ən böyük üzümçülük rayonlarından birinə çevrilmişdi. Hazırda bu sahənin inkişafına xüsusi diqqət göstərilir. Bu baxımdan dövlətimizin başçısının tapşırığı ilə hazırlanan və qəbul edilən “2012-2020-ci illərdə Azərbaycan Respublikasında üzümçülüğün inkişafına dair Dövlət Proqramı”nın bu sahənin yenidən dirçəldilməsində mühüm rolu olmuşdur. Hazırda rayonumuzda üzümçülük yeni inkişaf dövrünü yaşayır. Fermerlərimiz tərəfindən ötən müddət ərzində yeni üzümlüklər salınaraq bu gəlirli sahə 1632 hektara çatdırılmışdır.

(ardı gələn sayımızda)

Şamaxı ŞƏBİYEY

AZƏRBAYCAN RESPUBLİKASININ
PREZİDENTİ YANINDA KÜTLƏVİ
İNFORMASIYA VASİTƏLƏRİNİN İNKİŞAFINA
DÖVLƏT DƏSTƏYİ FONDUNUN
MALİYYƏ YARDIMI İLƏ

